

1725




మండిగంటి బిగ్గన్న శాస్త్రి.

2

ఆంధ్ర ప్రదేశ్ శాసనసభ
1
ప్రభుత్వము.

పల్లెటూరు గ్రంథమండలి.

గాంధీ మహాత్ముని నీతిమంజరి.



మాడవకూర్పు 2000 ప్రతులు.

సంపాదకులు:

ముదిగంటి జగ్గన్న శాస్త్రి,

తణుకు. పశ్చిమగోదావరి.

1933

వెల 0-2-0.

కాకినాడ:

కాకినాడమూద్రాక్షరశాలయంను

ముద్రింపబడినది.

శ్రీ మహాభారతము

చిత్రాక్షరము

గాంధీమహాత్ముని నీతిమంజరి



ఆరోగ్యము.

శీలము లేని మానవుడు ఆరోగ్యవంతుడు కాజాలడు.
మలినమైన మనస్సు శరీరమునుకూడ మలినభూయిష్టము
కాంచుట తప్పదు.

/ / / / /

ఇప్పటి నాగరికత నిర్మలవాయువునకుకూడ కరవు
తెచ్చిపెట్టెను. మంచిగాలిని పీల్చుటకు మనము పట్టణములను
వీడి దూరము పోవలెను. అనగా ధనవ్యయము చేయవలెను.
గాలిని కొనవలెను

/ / / / /

ప్రతి నూరురోగములలోను తొంబది రోగములవరకు
దుర్వాయువే మూలకారణ మని చెప్పుట కెంతమాత్రము
సంశయము లేదు.

/ / / / /

వేలకొలది రోగులు సూర్యతాపమునకును, విశుద్ధ
వాయువునకును, విడిచిపెట్టబడుటచే నిరోగులగుట మనము
కాంచుట లేదా ?

/ / / / /

మనలో నిరంతరము ఆత్మకును, అనాత్మకును (నైతానునకును) దేవాసురయుద్ధము జరుగుచునేయున్నది. ఈపోరులో ఆత్మజయించెనేని శరీరము సదా మంచికార్యములనే చేయుటకు సాధన మగును. సయితానే జయము నొందెనా! శరీరము అనేక దుర్వ్యాపారములకు నిలయ మగును.

। । । । ।

సయితానును ధిక్కరించి భగవంతుని చట్టములను పాలించినపుడే మనము పరిపూర్ణారోగ్యవంతుల మగుదుము.

। । । । ।

నేను నాజీవిత మంతయు అస్థలిత బ్రహ్మచారిగనే యుంటినేని యిప్పటికంటె వేయిరెట్లు ఎక్కువ జవనత్వములను కార్యోత్సాహమును కలిగియుండునని నాదృఢవిశ్వాసము. నాకును నాదేశమునకునుగూడ నేనంతయో యుపకారినై యుండెడివాడను.

। । । । ।

మానవుడు తిండికొరకే సృష్టింప బడలేదు. ఆతడు తిండికొరకే తన జీవితమును గడుపతగదు. సృష్టికర్తను తెలిసికొని యతనిని సేవించుటయే మానవుని కర్తవ్యము. భగవత్సేవకే శరీరము అవసరము గావున దానిని నిలుపుకొనుటకే మనము తినవలెను. నాస్తికులు కూడ మన యారోగ్య

రక్షణకు కావలసినంత మాత్రమే తినవలెనని యొప్పుకొనెదరు.

। । । । ।

జింహ్వాను కట్టినవాడు తదితర యింద్రియములను కట్టుట సులువు.

। । । । ।

తిండి విషయములో మన మెన్నెన్నియో అనవసరమగు కోరికలకు దాసులమైతిమి. మన తిండిపోతుతనమును దానికి దాసులమగుటను మన మింకను గుర్తింపలేకనే యున్నారము.

। । । । ।

భార్యపోయిన మానవుడును, భర్తపోయిన స్త్రీయును, తిరుగ వివాహమాడరాదని ఆరోగ్యశాస్త్రము శాసించుచున్నది.

। । । । ।

మన నిత్యజీవితమానకును మన యారోగ్యమునకును నెంతయో సంబంధమున్నది. మనము పశిశుద్ధ జీవితమును గడిపినగాని పూర్ణారోగ్యమును బడయజాలము.

। । । । ।

భగవంతుడు మన కీశరీరము నెట్టి శుద్ధావస్థలో నొసగెనో యట్లే యతని కొప్పగించుటకు మన మెప్పుడును మన బాహ్యభ్యంతర శుచిని కాపాడుకొనవలెను. మన సంబం

ధమును ఆతని యిచ్చాచుసారముగ నెరవేర్చితిమేని మనకతడు
అమరత్వమునే ప్రసాదించగలడు.

। । । । ।

అన్నిపరిశ్రమలలోను కాలినడక రాణియైయున్నది.
ఫకీరులు, సాధువులు సాధారణముగ బలముగ నుండుటకు
ముఖ్యకారణము వారు దేశమంతయు కాలినడకను తిరిగి
వచ్చుటయే.

। । । । ।

ప్రకృతియే మనకు చర్మమును దివ్యమైన యాచ్ఛాద
న మొసంగెను. దుస్తులు లేనపుడు శరీర మందవికారముగ
నుండుననుకొనుట పొరపాటు.

। । । । ।

అస్థలిత బ్రహ్మచర్యములేనిదే స్త్రీపురుషు లెన్నటికిని
సంపూర్ణజవనత్వములతోను మానవ కళతోను శోభించ
జాలరు.

। । । । ।

శరీరము పరిపూర్ణాభివృద్ధినిగాంచి తరుణవయస్సుదా
టినతరువాత మానవుడు రోజునకు రెండుసార్లుకన్న ఎక్కువ
తినుట ఎంతమాత్రము అవసరములేదు.

। । । । ।

గాంధీ మహాత్ముని నీతిమంజరి.

గాలి, నీరు, ఆహారము, మనకెంత ముఖ్యవసరము లో నిత్యశరీరపరిశ్రమకూడ సంపూర్ణారోగ్యమున కంతప్రా ముఖ్యము.

। । । । ।

శరీరమానసికముల విజృంభణమునకు తోడ్పడు పరి శ్రమయే ఆదర్శప్రాయమైన పాశ్రమ. అదియే మానవునికి నిజమైన ఆరోగ్యము నొసగగలదు. వ్యవసాయదారే పూర్ణా రోగ్యవంతుడు.

। । । । ।

నారుపోసినవాడు నీరుపోయుచు. మన పోషణకు తగినంత ఆహారమును ప్రకృతియే కల్పించుకొనుచుండును. గనుకనే తన భావమునకు కావలసిన దానికి మించి తీసికొను వాడు యితరులభాగమునుండి లాగుకొనుచున్న వాడగు చున్నాడు.

। । । । ।

శాస్త్రవేత్త లనేకమంది మానవుడు మాంసాహారి కావాలడని నిరూపించిరి. అత డన్ని కూరగాయలను కూడ తిననక్కరలేదు. కందమూల ఫలాదులే యాతని ముఖ్య ఆహారము.

। । । । ।

ఫలాహారమే యత్యుత్తమమని నాయనుభవమువల్లను అధ్యయనము వల్లను నేను తెలిసికొంటిని.

। । । । ।

శ్రీ ఆచార్య గాంధీజీ, గాంధీయము,
బొంబే.

తక్కువ తినుటవల్ల మన ఆరోగ్య మెన్నటికి చెడిపో
నేరదు. మనము సాధారణముగ తిను నాహారమును తగ్గిం
చుటయే అత్యవసరమైయున్నది.

। । । । ।

మన యారోగ్యమంతయు భోగములకొరకును విష
యలోలతకొరకును మనశశరీరమును జూచుకొని మురియుటకు
ను లేక అదియే మోక్షమనుకొనుటకును కాదు. అయిన
చో చెడురక్తముతోనిండి క్రొవ్విన శరీరములతో మన మూ
రేగుటయే మంచిదగును.

। । । । ।

అన్నిమతములును శరీరము భగవంతుని నిలయుమని
చాటుచున్నవి. భగవంతునికి భక్తిశ్రద్ధలతో సేవచేయుటకే
మన కీశరీరము ప్రసాదింపబడెను.

। । । । ।

శీలము మంచికార్యములపై ఆధారపడియున్నది మం
చికార్యము లెప్పుడును సత్యముమీద ఆధారపడి యుండును.
సత్యమే, అన్ని ఉచితకార్యములకును పెన్నిధానము. సత్య,
ధర్మాశయములను నిర్భయముతో భల్లూకపుష్పలతో కొన
సాగించుటయే పూర్ణారోగ్యమునకు మూలకీలకము.

గాంధీ మహాత్ముని నీతిమంజరి

మతము.

హిందూమతము యితరుల నందరిని తన మతములోని కి లాగుకొనవలెననెడి మతము కాదు. ప్రపంచములోని మత ప్రవక్తల నందరుచు పూజించుట కందులో స్థానము కలదు. ఎవరిమత విశ్వాస ప్రకారము, మతధర్మ ప్రకారము, వారు దైవభక్తిని సలుపుచు యితరమతములతో పోరు లేక శాంతముగ నుండుటయే హిందూమతాదర్శము.

। । । । ।

“లోకా స్మయస్తా స్సుఖినోభవంతు” అనుసూక్తి ననుసరించిన నిరంతరజీవయే యశ్యుత్తమ ధర్మము.

। । । । ।

ఫలాస్తకి లేనిభక్తుడే నిజమైన దైవభక్తుడు.

। । । । ।

మన మేకార్యమును జేయబూనినను నీతిబద్ధులము కావలెను.

। । । । ।

స్వార్థపరుడై యితరుల యానందమునకు విముఖులను జూపునంతకాలము మానవుడు పశువుకంటె యధముడు.

తనతోడివారలహితమున కాతడెంత పాటుబడునో యంత ఉదారపురుషుడగును.

। । । । ।

సేవయందున్న మహాత్కృష్టతను గుర్తించితిమేని ధన రాసులను ప్రోగుచేయుట మహాపాపమని గ్రహింతుము. అప్పుడు ధనవంతులు నిర్ధనులు అను హెచ్చు తగ్గులు లేకపోవును. కఱవు కాటకములు లేక దేశము సుభిక్షముగ నుండును.

। । । । ।

మానవుడు ఆత్మావలోకనము చేసుకొనుటయే తన ధర్మము. తననుతాను తెలిసికొని తనశరీర మానసిక ఆత్మాభివృద్ధుల కెంతమాత్రము తడవుసేయక కృషిసలుపవలెను.

। । । । ।

ఈప్రపంచములో మనమెట్టి కష్టములకు లోనైనను సత్య, ధర్మములలోనే మనము సదా ఆనందమును చూరగొనవలెను.

। । । । ।

ఆహారవస్త్రములకంటె సుకృతములే మనకెక్కువ. ఆకలిగ నున్నపుడు తిండినిచ్చువానికంటె ధర్మకార్యములకు సమయముల కల్పించువాడే గౌరవించదగినవాడు.

। । । । ।

మంచిచేయవలెనను కోరిక, తచ్చక్తి బాహ్యమునుండి రాజాలదు. అ దెప్పుడు మనలోనే యుండును. మనము చానికి తగు దోహదమునుజేసి పెంపొందించవలెను.

। । । । ।

మనకోరికలను, మనభోగములను మితిమీరినట్లు పెంచుకొనుట మననాగరికతకు మనవిజ్ఞానముకు మన స్వరాజ్యమునకు వ్యతిరేకము. వాటిని తగ్గించుటే త్యాగమే మనవిజ్ఞానమునకు ఆయువుపట్టు.

। । । । ।

మనోవాక్కాయకర్మలను వ్యభిచరించని నియమములతో సలుపుచుండుటయే యాత్మపరిపూర్ణత్వమునకు మార్గము.

। । । । ।

మోసము, అవినాశము యీ యుగధర్మములై యున్నవి. ఏమతమునకు చెందిన మనుష్యులైననుసరే బాహ్య వేషములనే మన్నించుచు మూలసిద్ధాంతములను తుంగలో నూరత్రొక్కుచున్నారు.

। । । । ।

దేశభక్తి నామతములో నొక భాగము. దేశభక్తి లేని మానవుడు పూర్ణమైన మతాభిమానమును కలిగి యుండనేరడు.

। । । । ।

మన మతమును పాటించుటలో మన భార్యాపుత్రులను విడిచిపెట్టవలసి వచ్చినను అందులో కఠోర మేమియును లేదు. అట్లుచేయుటయే ధర్మమని నా యభిప్రాయము.

—

గాంధీమహాత్ముని నీతిమంజరి.

సంఘసంస్కరణ

మానవప్రకృతిలోనే వర్ణాశ్రమధర్మము లున్నవని నా యభిప్రాయము. హిందూమతము దానిని శాస్త్రముఖముగ నంగీకరించెను.

। । । । ।

ఒకరు ఎక్కువ ఒకరు తక్కువ యనుకొనుట మన మత విరుద్ధము. భగవత్సృష్టిలోని ప్రతిజీవరాసికిని సేవజేయుటకే మనము కల్పింపబడితిమి. జ్ఞానముతో బ్రాహ్మణుడు, రక్షణ శక్తిచే క్షత్రియుడు, కృష్యాదులచే వైశ్యుడు, దైహికసేవచే శూద్రులు యీవిధముగా వీరందరు సృష్టియొక్క సేవకులు.

। । । । ।

నేను ఆపాదమస్తకపర్యంతము సంఘసంస్కరణాదినే. కాని నాసంఘసంస్కారావేశము హిందూమతములోని ప్రధాన సిద్ధాంతములనే తెగనరకుటకు నన్నెప్పుడును ప్రోత్సహింపదు.

। । । । ।

. నేను మతముయొక్క బాహ్యకర్మలను పట్టుకువేలాదు
వాడనుకాను. మతముపేర జరుగు యన్యాయములను సమ
ర్థింపజాలను. దయా, సత్య, శౌచ, బ్రహ్మచర్యం నెవరు సం
పూర్ణముగ తమ జీవితములో జూపజాలరో ఎవరు తమసర్వ
స్వమును పరిత్యజించరో వారు శాస్త్రముల నెన్నడును నిజ
ముగా గ్రహించజాలరను యార్యోక్తియందు నాకు ప్రబల
విశ్వాసము కలదు.

। । । । ।

అ

అనూత్య శేఖరుడైన ప్రధానమంత్రి తన మాటలను
తానే పాటింపకుండునుగాక! కాని తనజాతి తరపున గైకొన
బడిన శపథమును భంగము చేయుట కాలని కౌతమాత్రమును
చాక్కులేదు.

। । । । ।

అదృతమైన పరస్పర సహాయశక్తిని నిర్మాణదక్షతను
పెంపొందించగల మహోద్యమమును సమాబుద్ధితో జూచి
తోడ్పడుటకుమారుగ దానిని పరమ ద్వేషముతో ప్రతిఘటిం
చుచు ప్రజాద్రవ్యమును వృధావ్యయముచేయుచుండుటే మన
ప్రభుత్వముయొక్క అనర్హతను శతవిధముల చాటుచున్నది.

। । । । ।

అదేమి పాపమో గాని మనము 'కాదని' చెప్పటకు కూడ శక్తిని గోల్పోతిమి. ప్రభుత్వముకు 'కాదని' చెప్పట రాజద్రోహమే గాక మహాపాతకముగ గూడ పరిగణింపబడుచున్నది.

। । । । ।

అన్ని దేశముల విజ్ఞానశంఖములను సర్వదా నాయుంట స్వేచ్ఛగా పూరింపనలెననియే నాకోరిక.

। । । । ।

అసహాయోద్యమ మన ఆత్మశుద్ధికోసమే కాని చో నది దోషయుక్తమై నీతిబాహ్యమైన యేహ్యపదము.

। । । । ।

అధర్మ ప్రభుత్వముక్రింద ధనమును అధికారమును గడించుట పాతకమగును. అట్టిచోట దారిద్ర్యమే సుగుణము.

। । । । ।

అత్యవసరమై యాచరణీయమైన స్వదేశీదీక్షను కొన సాగించుటలో తగినశిక్షను చాకచక్యమును, కార్యనిర్వహణ శక్తిని, మనవారు చూపించిన యెడల శాసనోల్లంఘనమును జయప్రదముగ సురక్షితముగ నడుపవచ్చును.

। । । । ।

అసహాయవాది యెంతటి దురాగ్రహప్రోత్సాహము నైనను సహింపవలెను. ఒకప్పుడు సోల్జరు ఈజిప్టులోని మసీ

దులో ప్రవేశించి యచ్చట జరుగుచున్న జాతీయప్రచారము ను ప్రతిఘటించ నెంచిరి. ఒకయువకుడు ఉపన్యసించుచుండగా సభ్యులందరును వినుచుండిరి. అతడు తనప్రచారము నెంతమాత్రము చాలింపకయుండగా సోల్జరు లాతనిని పేల్చి చంపిరి. ఆసభలో ఎట్టి కలవరమును కలుగ లేదు.

। । । । ।

✓ అహింసతో సత్యమును చేర్చితివేని ప్రపంచకము నంత
టిని నీపాదముకడకు తెచ్చుకొనెదవు.
 హింసతోడి సత్యము చెల్లెత్తవనె యం యుక్తుమనికె
 రా నీపాదప్రగాతయూరతి యైదవు.
 అన్నవస్త్రములు రెండును సంబంధించినంతవరకు.
 భారతదేశము తనపై ఆధారపడిననేగాని యామెకు ఆర్థిక
 స్వాతంత్ర్య మెన్నటికిని చేకూరనేరదు.

। । । । ।

అగ్నివక్ష మందైనను సత్యమునే పలుకవలెను. సన్నీ
 లతో పొడుచుచున్నను సత్యపథమును వీడరాదు. స్వాతం
 త్ర్యస్త్రీపురుషులవలె మనము జీవింపజాలనిచో చచ్చుటకై
 నను సంతోషముతో నంగీకరింపవలెను.

। । । । ।

ఆత్మపారిశుధ్యమే నీమోక్షమార్గము.

। । । । ।

అస్పృశ్యతకు స్థానమిచ్చి హిందూమతము పాపమున
కొడిగట్టినది. అది మనలను పతితులను గావించెను. దాని
ఫలితముగా సామ్రాజ్యములో మనమే పంచములమైపోతిమి.

। । । । ।

అధర్మమును, అసత్యమును, దౌర్జన్యమును, రూపు
మాపి స్వరాజ్యమును స్థాపించుటయే అసహాయోద్యమము
యొక్క ముఖ్యసూత్రము.

। । । । ।

ఆ

ఆయనంతశక్తుని సింహాసనముమోల నిలచినపుడు
మన మేమితింటిమో, మన మెవరిచే స్పృశింపబడితిమో
యనుప్రశ్నకుకాదు మనము జవాబుచెప్పవలసినది. మన
మెవరిని సేవించితిమి ? ఎటులసేవించితిమి ? అను యిన్ని
ప్రశ్నయే మన కొసంగబడును.

। । । । ।

ఆచరణశూన్యమైన వాచకాదర్శగ్రహణము శవా
లంకారమువంటిది. అది పైకిజూచుట కందముగా నుండవ
చ్చును. కాని యది రసవిహీనమైనపిప్పి. అదెట్టి ప్రబోధమును
కలిగింపజాలదు.

। । । । ।

ఆంగ్లభాషతో విద్యచుగరపుట మనకొంప ముంచినది. అది బుద్ధి జాడ్యమును కలిగించెను. విద్యాస్థులనాడిచుండల మునకు తగనిభారము వారిపై నెత్తి వారిని కృంగదీసెను. అది వారిని పుస్తకములను తిను పురుగులవలెను కోతులవలె ననుకరించు వారినిగను తయారు చేసెను. స్వభావమైన ఆలోచనాశక్తిని కార్యధుక్రిణతా సంపత్తును నాశనము జేసెను. చివరకు తనకు దెలిసినవిద్యను తన కుటుంబమునకు గాని ప్రజలకుగాని బోధించుటకు అనష్టమునుగ గూడ తయారు జేసెను. యింతే కాదు. విదేశ భాషతో విద్య గరపుటచే స్వదేశములోనే మనవారందరు విదేశీయులై పోయిరి. ఇదియే ప్రస్తుత ప్రభుత్వముయొక్క మరపునకు రాని మహానిషాదాంతనాటకము.

। । । । ।

ఆంగ్లేయులతో స్నేహప్రతిపత్తితో నుండుటకు అంగీకరించెదము. కాని ఆస్నేహము, సిద్ధాంతములలోను ఆచరణలోనుకూడ సరిసమానుల ప్రపత్తితో నుండవలయును.

। । । । ।

ఆపన్నుడగు యొక్కదీనుని సేవించినను భగవద్దృష్టిలో మన మాదరణపాత్రులమే యగుదుము.

। । । । ।

ఇ

ఇతరజాతీయకార్యక్రమ మంతయు మారిన మారును
గాక ! ప్రస్తుతరూపములోనున్న స్వదేశీవ్రతము మాత్ర
మెన్నటికిని దేశదారిద్ర్యము పోవలెనన్న యట్లే యుండితీర
వలెను.

। । । । ।

ఇప్పుడు జరుగుచున్న పోరాటము మతమునకును విమ
తమునకును. అంధకారమునకును జ్యోతిస్వరూపమునకును.
యని యెరుంగుదురుగాక !

। । । । ।

ఇతరుల నుద్ధరించుటకు పూర్వము నిన్ను నీవుద్ధరించు
కొనజాలవేని వాని నుద్ధరింపలేవు సరిగదా నీవును వానితో
పాటే అధోగతిని పొందుదువు.

। । । । ।

ఇతరులయెడ ఆలోచనలేక దయాశూన్యముగా మా
ట్లాడుప్రతిమాటకున్ను, చేయుకార్యమునకున్ను మనము
క్షమాపణ కోరవలసియున్నది.

। । । । ।

ఈ

ఈశ్వరుడు మానవుని తనభుక్తికొరకు కష్టపడమని ఉద్దేశించి పుట్టించినాడు. ఆవిధముగా ఎవరు పనిచేయకుండా భోజనముచేయుచుందురో వారు దొంగలు.

। । । । ।

ఉ

ఉద్రేకింపబడిన ప్రజల దురారాధ్యమైన కోపానలము అంగైయులపైగాక వారు పాలించుచున్న ప్రభుత్వపద్ధతి పైకి ప్రసరింపజేసినందుకు యసహాయవాదు లెంతయు వందనీయులు; యాశీర్వాదాహ్వాలు.

। । । । ।

ఎ

ఏ కొంతమందైనను తామింతవరకు శిరసావహించుచున్న ప్రభుత్వమును నిరాకరించినచో దాదాపు తమ స్వరాజ్యమును నిర్మించుకొనినవారే యగుదురు.

। । । । ।

ఎచ్చట ప్రేమ వెలుంగునో యచ్చట జీవితము స్ఫురించును. ద్వేషము వినాశ కారణము.

। । । । ।

ఎట్టియుపద్రవములనైనను ధిక్కరించుటకు మనము సాధనోపేతులమై యుండవలెను. అట్టివాటికి వణకు జనించవలసిన పనిలేదు.

। । । । ।

ఎప్పుడు భారతదేశ బాలబాలిక లందరు ప్రభుత్వ పాఠశాలల నొక్కసారిగ విడిచెదరో ఆరోజే మన దిగ్విజయ దినము మనజాతీయభావములో నదియొక గొప్ప పరివర్తనమును సూచించును.

। । । । ।

ఎవరికిని యపరాధమును కలిగించనక్కర లేకుండ గోవునుచంపుటకు వీలున్నచోటే దానికంటె గొర్రెను చంపుట మేలుగా భావించబడుచున్నది. అట్టిచో ననేకమందిచే మహాపాతకముగ భావింపబడుచున్నచోట మహమ్మదీయమతగ్రంథముగాని తదితరమహమ్మదీయ ప్రపంచమందలి ఆచారముగాని విధించనప్పుడు భారతదేశములో గోవు నేల చంపవలెను ?

। । । । ।

ఏవిజ్ఞానములోనుకూడ మనవిజ్ఞానమున నున్నన్ని యమూల్యమణులు లేవు.

। । । । ।

ఎట్టి దైహిక బాధయైనను మనలను స్వమతమునుండి దొలగింపకూడదు.

। । । । ।

ప్రభుత్వము ప్రజాపాలనలో తక్కువ జోక్యమును కలిగించుకొనునో అనగా ప్రజలకే ఎక్కువ స్వేచ్ఛ నొసంగునో అదియే శ్రేష్ఠమైన ప్రభుత్వము.

। । । । ।

ఎట్టి నిరంకుశ ప్రభుత్వమైనను పాలితుల యామోదము లేనిదే నిలువజాలదు. ఆ యామోదమైనను సాధారణముగా ప్రభుత్వముయొక్క బలవంతముచేతనే యేర్పడును గాని కేవల ఐచ్ఛికము కాదు. ప్రభుత్వముయొక్క దౌర్జన్యమును నిర్భయముగా నొక్కవారి పాలితు లెదుర్కొందురేని ఆనిమిషముతో ప్రభుత్వముపని సున్నయగును.

। । । । ।

ఎవరు సత్యము నేరీతిగా పాటించురో వారు తత్ఫలితమును తప్పక పొందగలరు. కాని సత్య వేషమును ధరించు వారు విఫల మనోఽథు లగుదురు.

। । । । ।

ఓ

ఒక దురాచారమునుండి తొలగించుటకు మన మేవ్యక్తినిగాని గర్హించుట శాస్త్రసమ్మతమే. అట్టివాని సంపర్కమునుండి శ్రోత్రియులను కాపాడుట యుక్తము.

। । । । ।

ఒంటె సూదిబెజ్జమున ప్రవేశింపవచ్చును. గాని ధని
కుడుమాత్రము మోక్షమును బడయుట దుర్లభము.

। । । । ।

ఒకరహస్య మొకరహస్యము ! చప్పుడు చేయకుడు;
యిటుజూడుడు ; మనదోపిడి పంఢిచేని కొంచెము పెద్దదిచే
యుదము. అందులోమిమ్ముకూడ గలుపుకొనెదము. అప్పు
డు మన మందరమును కలసి ప్రజలనుదోచుకొని పంచుకొనె
దము. సంస్కరణలపేరుతో పిలువబడున విషయే.

। । । । ।

ఒకజాతి మరొకజాతి కెన్నడును స్వరాజ్యము లొసగ
జాలదు అది యాజాతియొక్క యోధాగ్రేసరుల రుధిర
ప్రసారముచే నాధించవలసిన యమూల్య నిక్షేపము.

। । । । ।

ఒక్క స్వదేశీప్రచారము ప్రచండముగా కొనసాగింప
బడునేని అప్రచారమే ప్రాముఖ్యమైనదిగను, సురక్షితమైన
దిగను, నిశ్చితమైనదిగను యుండును.

। । । । ।

క

మనము కోర్టులలో నొందు జయము అపజయమే.
అట్టి యపజయము మృత్యు సదృశము.

। । । । ।

క్రమశిక్ష, స్వార్థత్యాగము, అప్రతిహతేచ్ఛ, వినయము - యివి లేకుండ మనకు సంపూర్ణజయ మెన్నటికిని కలుగదు. పైగా ఆగుణములను సంపాదించుటకు యుపవశించుట, ప్రార్థన పలుపుట యీ రెండే యకుంతితోపాయములు.

। । । । ।

కోర్కులను వీడని న్యాయవాదులకు హృదయ మున్నదిగాని శరీర దౌర్బల్యము వెచుకకు లాగుచున్నది. కనుక పరిపూర్ణమైన ముందు వెచుక తెరుగని త్యాగయజ్ఞమును కోరు మన యుద్యమమును వారు క్షీణింపజేయగలరు గాని పెంచజాలరు.

। । । । ।

కష్టముల ననుభవింప గలశక్తిని మనము చూపితిమి కాని మనమింకను అనుభవింపవలసిన దెంతయో కలుదు.

। । । । ।

గ

గుడినిమ్రుంగినవానికి గుడిలోని లింగమంతా మృత్యుభయము లేనివానికి జైలుభయమెక్కడ. మృత్యుభయముతో కృంగిపోయిన దేశము స్వరాజ్యమును సంపాదించనేరదు. సంపాదించినను దానిని నిలుపుకొనజాలదు.

। । । । ।



గృహపరిశ్రమలు లేనిచో హైందవరైతులు నశించెదరు. భూమినుంచి సంపాదించుకొన్న దానితో జీవించుట కష్టతరము. వారికి మరొక చేతిపరిశ్రమ అత్యవసరమైయున్నది. రాత్నపరిశ్రమయే సులభమైనదిగను చౌకదైనదిగను మంచి దైనదిగను యున్నది.

। । । । ।

గవర్నమెంటువారు అయోగ్యపుషనులను, బెదరింపులను, ప్రోత్సాహపరచునప్పుడు వ్యాయాధిపతులు, కార్యనిర్వాహకులు, తదితర ఉద్యోగీయులు వారికే పనిముట్టులవలె తోడగుచుందురు.

। । । । ।

బి

జాతీయప్రబోధమునుగాంచి, తమ వాక్కులకొరకు సర్వస్వమును ధారవోయ సమకట్టిన ప్రజల యాశయములను అల్లిబొల్లికబుర్లును టక్కు టమారి విద్యలును మోసపుచ్చగలవా.

। । । । ।

జాతి సమితియొక్క కడసందేశము క్యారాసి సంఘాతముగాక జాతులనుండి బహిష్కరించుటయే యనగా అసహాయోద్యమమేయని పాశ్చాత్యు లిప్పుడు గ్రహించుచున్నారు.

। । । । ।

త్ర

తమ యధికారులచేత ప్రజలపై గానింపబడిన దుర్మయ దురంతముల నన్నిటిని సమర్థించు ప్రభుత్వముతో నొక్కక్షణికమైనను యెట్లు సంపర్కమును గలిగించుకొనగలము ?

। । । । ।

త్యాగాన్ని చే పునీతము కాకుండ ఏదేశమును అభ్యుదయమును గాంచలేదు.

। । । । ।

తప్పిదము చెపగువలె రహస్యముగా ప్రబలును. అది బహిర్గత మయ్యేనేని నశించును.

। । । । ।

తమతో సరిసమానమైన ప్రపత్తితో నుండవలెనను భారతీయుల కోరిక ఆంగ్లేయులకు వెగటుగా నుండును. శ్వేతాధిక్యత నారి కొకమతమై పోయినది.

। । । । ।

తండ్రులు పుత్రులకుగాని భర్తలు భార్యలకుగాని తమమాతృభావనోగాక ఆంగ్లభావనో యుత్తర ప్రత్యుత్తరముల జరుపుకొనుట యసహ్యకరము.

। । । । ।

తన్నినకాలును, ముద్దుపెట్టుకొనుటకు తిరస్కరించుటే మనతప్పిదము. నిర్మలాంతఃకరణతో గూడిన సహకార

శ్రీ చాళియే ము.

మువచ్చువరకు మనము ప్రభుత్వముతో సహాయము చేయు
కుండుటే మన నేరము.

। । । । ।

తమయధికారము నెంతసూత్రము మనము లక్ష్యము
చేయజాలమని ప్రభుత్వము గుర్తెరుగునట్లు మనము భగీరథ
ప్రయత్నములను సలుపుదుముగాక !

। । । । ।

ద

దేశమునే శరీరమునకు వ్యవసాయము, నూలువడకుట
లను రెండును ఊపిరితిత్తులు. వీటికి క్షయవ్యాధి రాకుండు
నట్లు ఎప్పుడును గట్టిప్రయత్నము జరుగవలెను.

। । । । ।

ధర్మముతో సహకారము, అధర్మముతో సహాయ
నిరాకరణము, హిందువునకైనను, మహమ్మదీయునకైనను,
క్రైస్తవునకైనను, పరిశుద్ధజీవితమును, జీవించుటకు ముఖ్య
వసరములు.

। । । । ।

దేశము క్రొత్తపన్నులను భరింపజాలదు. ఇదివరకు
భరించుచున్న పన్నులే దుర్భరముగ నున్నవి.

। । । । ।

ధైర్యము, సహనము, నిర్భయత్వము, వీటినన్నిటిని
మించిన స్వార్థత్యాగము, ఇదియే మన నాయకుల లక్షణ
ములు కావలెను.

। । । । ।

దౌర్జన్యము ఆత్మహత్యయే యని ప్రతివారును గ్ర
హించునట్లు చేయవలెననియే నాకోరిక.

। । । । ।

దేశభక్తి యన్నను, మానవభక్తి యన్నను, ఒక్క
టే. నేను మానవుడను గనుకనే దేశభక్తిని కలిగియున్నాను.
అది ఎంతమాత్రము సంకుచితము గాదు. భారతదేశ సేవ
జేయుటకు నేను జర్మనీకిగాని ఇంగ్లండునకుగాని హానిని
జేయను.

। । । । ।

దుర్బలత్వము, క్రౌర్యము, అశక్తత యీ కారణము
లచే ఎవరినైనను పవిత్రభ్రష్టులను గావింప వలెనను సూక్ష్మ
లను మనము చివమే.

। । । । ।

ధైర్యవంతుడై విశ్వాసపూరితుడైన నేతవాడుగాని,
చెప్పులుకుట్టువాడుగాని విశ్వాసశూన్యమైన పిరికిన్యాయవా
దికంటె యెక్కువనుగమముగ దేశమునునడుపగలడు. జయ
ము, ధైర్య, త్యాగ, సత్య, ప్రేమ, విశ్వాసములపై నాధార

పడును. స్త్రీడరుఎత్తులు, గుణకారములు, చాణక్యచతురత,
ద్వేషము, అవిశ్వాసము వీటివల్ల ఏమియు లాభము లేదు.

। । । । ।

దౌర్జన్యరాహిత్యముయొక్కతత్త్వమునిరహంకారమే.
దౌర్జన్యరాహిత్య మన భగవంతుని అండయే. యిదియె
అన్నియుగములలోను మేరువుగానుండెను. భగవంతుని సహ
యము కావలయు నన నమ్రలతోను వాస్తవికమైన విచార
మనస్సతోను భగవంతుని చేరవలయును.

। । । । ।

దౌర్జన్యరాహిత్యమతము ఋషులకును, సన్యాసులకు
నుమాత్రమే కాదు. అది జనసామాన్యమునకును సంబంధించి
నదే. పశుజాతికి దౌర్జన్యత త్వమెటువంటిదో మానవజాతికి
దౌర్జన్యరాహిత్యత త్వమెటువంటిదే.

। । । । ।

న

నేడు భారతదేశము పరుల యిచ్చానుసారముగా
యాడింపబడుచున్న మృతక శేబరము. ఆత్మసంయమనమువలన
భారతదేశ మాత్మపాఠిశుద్ధ్యము నొందును గాక ! అప్పుడు
తనకేగాక మానవలోకమునకు గూడ యామె కళ్యాణసం
ధాయికాగలదు.

। । । । ।

నీతిని తిరస్కరించుచు న్యాయమును పురిగొల్పుని మత విశ్వాసమును దేనినైనను నేనంగీకరించను. అనినీతికరము కాకపోయినచో హేతువిరుద్ధమైన మత విశ్వాసమునైనను నేను సహించును.

। । । । ।

నాచేతిలోనే యధికార మున్నయెడల ప్రస్తుతమున్న పాఠక పుస్తకముల నన్నిటిని యొక్కసారి చిప్పివేతును. నిత్య గృహ జీవితమునకు సంబంధించులాగున పుస్తకములను వ్రాయ నియమింతును. వీటిని చదువుకొని బాలుడు వెంటనే తన పరిసరముల యందు తన విద్యను ఆచరణకు దెచ్చుచుండును.

। । । । ।

నీవు విద్యార్థివిగాని, విద్యార్థినివిగాని యైనచో అధ మపక్షము రోజునకు నాలుగుగంట లైనను నూలువడకకుండ మామూలు చదువు చదువుకొనుట పాప మని తలంచవలెను.

। । । । ।

నేను పునర్జన్మను కోరను. నాకు పునర్జన్మయే సంభవించునేని నే నొకపంచమునియింటపుట్టి వారి విచారములను వారి బాధలను వారిపై మోపబడుచున్న యనేక దురన్యాయములను నేనుకూడ పంచుకొందును. ఇట్లు నారిమధ్యనుండి

వారిని నన్నుగూడ యీదుర్భరస్థితినుండి రక్షించు కొనుటకు ప్రయత్నించెదను.

। । । । ।

నేను అన్నమోరామచంద్రదాయని పొట్లచేత బట్టి కున్న యుద్బాధ పీడితులను ఖద్దరు రక్షించును. లజ్జాస్పదమైన జీవితములనుండి మరలింపబడిన వారికది త్రోవజూపును. ఖద్దరులో వృద్ధులను కలదు. ఆత్మకలదు.

। । । । ।

నేను దుర్బలునికి అండగాజేరి నిరపాయమైన నిశ్చితమైన, సూటియైన కార్యకలాపము నాతనికి బోధించి యాతని కాత్మబలమును చేకూర్చి పశుబలము నెదుర్కొనుటకు శక్తివంతునిగ జేయుచున్నాను.

। । । । ।

నామ్మకు అసహాయోద్యమము ఆపుదలకాలేదు. ప్రభుత్వము భారతదేశముపట్లను, మహమ్మదీయులపట్లను పంజాబుహత్యలనాడుగావించిన యపరాధములపట్లనో మాలిన్యమునుతొలగించుకొని ప్రజేచ్ఛానుసారముగ వారి పద్ధతిమారు నంతవరకు అది యట్లేయుండును.

। । । । ।

నా సోదరునికంటె నా కెక్కువైనవాడు సహితము
వైస్రాయిపదవి నధిష్ఠించునేని నే నాతనికి విఠతులొసంగ
జాలను.

। । । । ।

నాకే యధికార మున్నయెడల నేను తేయాకు ఎట్టే
లు లన్నిటిని నాపివేసెదను. అక్కడనున్న యూరేషియను
పిల్లలను జూచినచో భారతస్త్రీ లెట్టియవమానములకు పాల
గుచున్నారో తెలియగలదు.

। । । । ।

నాలో కొంచెమైనను హాస్యరసము లేకున్న నేను
చాలకాలముక్రితమే ఆత్మహత్యను గావించుకొని యుందును.

। । । । ।

నా కధికార మున్నచో పాఠశాలలలో నన్నిపనులను
కట్టిపెట్టించి బాలబాలికలచేత నూలును వడకించెదను.

। । । । ।

నూలుతీయు ఉపాధ్యాయులను తయారుజేసి రాటము
లను తయారుచేయుటకు వడ్రంగులను ప్రోత్సహపరచెదను.
ఆ ఉపాధ్యాయుల నీప్రాణదాతలగు రాటయంత్రములను ప్ర
తిగృహమునకు గొంపోయి యీ శిక్షణ నిచ్చునట్లుగా నియ
మింతును. నా కధికార మున్నచో గుప్పెడు పత్తియైనను
యితరదేశములకు పోకుండజేసి ఇచ్చటనే నూలువడకించెద

ను. ఈ నూలును ప్రోగుజేసి నేతవాండ్రచేత నేయించుటకు డిపోలను పెట్టెను. చాలినంతమంది శిక్షణనొందిన స్థిర బుద్ధు లాన్నచో హిందూదేశమునుండి దారిద్ర్యమును ఒకవత్సరములోనే పారద్రోలుదును.

। । । । ।

నేను భగవంతుని సత్యముల సరయజూచుచున్నాను. నాకు మనుష్యునివల్ల భయమంతయు నశించినది. కనుకనే భగవంతు డసహాయోద్యమముతో నున్నాడని నావిశ్వాసము. నేనాతని సర్వవ్యాపకత్వమును జూచుచున్నాను.

। । । । ।

నేను భారతదేశముయొక్కయు లోకముయొక్కయు సేవకుడను. అట్టి సేవయందే ప్రాణములనువిడువ నుత్సహించుచున్నాను. నేను గ్రహించినట్లు సత్యము నాచరించుట, ప్రకటించుట నావిధ్యుక్తము. నేనందుకొరకే ప్రయత్నముల జేయుచున్నాను. నే ననేకప్రాచీనసత్యములపై నూతనజ్యోతిని ప్రసరింప జేయుచుంటినని చెప్పగలను.

। । । । ।

నామగతనము నమ్ముకొని యాత్మరక్షణను కొనుట కంటె నాసర్వస్వమును నేనును కూడ నశించుటకు నే నంగీకరించెదను.

। । । । ।

నామతము కారాగారమతము కాదు. అందులో సంకుచితము లేదు. బలవంతమును లేదు. భగవత్ప్రప్తిలోని ప్రతి యాత్మకును సంకు స్థానము గలదు.

। । । । ।

నాప్రేమయే నన్ను మీ సేవజేయుటకు పురిగొల్పుచున్నది. సంస్కృష్టికర్త మ్రొల నాజీవితమును సార్థకము జేసికొనుటకే నేను మీకష్టములను, విచారములను, పంచుకొనుచున్నాను.

। । । । ।

సిజమైన దేశభక్తియుండిధైర్యమున్నచో దౌర్జన్యరాహిత్యమును మతముగా స్వీకరించక నీతిగా స్వీకరించినను నది జయింపవచ్చును.

। । । । ।

నమాజు చేసినంతమాత్రముచేగాని దేవాలయమునకు పోయినంతమాత్రముచేగాని మతమనిపించుకొనదు. ఆత్మతత్త్వమును బ్రహ్మతత్త్వమును తెలిసికొనుటయే మతము. నేతనేయు కళను నేర్చుకొనినగాని నేయువాడు కాజాలనట్లు కొన్నిసూత్రములకు కట్టుబడిన గాని యాత్మతత్త్వమును తెలిసికొనజాలడు.

। । । । ।

నిరాధారులగు లక్షలకు పాణిదాయి యగు చరకా ప్రయోగమే నిరాశాధూమమును పారద్రోలి ఆశాభాస్కరు నుదయింపజేయును.

। । । । ।

నాగరికతావ్యాజమున అస్త్రబలముతో జరుగుచున్న ప్రస్తుత వర్తకదోపిడి పద్ధతులపైనను, సహకారముకొరకు చేయుచున్న బలవంతపద్ధతిపైనను, ఒకపక్షమునకే యన్యాయముగ చేయుచున్న దోహదముపైనను మనపోరాటము జరుగుచున్నది.

। । । । ।

పాలు త్రాగువాడు మాతృస్తన్యము నంటి పెట్టికొని యుండునట్లు నేనును నాబారతాంబ నాశ్లేషించి యుందును. నాకు కావలసిన యాధ్యాత్మిక సంపత్తు నంతయు నామెయే ప్రసాదించగలదు. నామహదాశయములకు తగిన పరికరము లన్నియు నాకిచ్చటనేగాన్పించుచున్నవి.

। । । । ।

పశువులలో ఆత్మ నిద్రాణమై యుండును కనుక దానికి పశుబలము తప్ప వేరొండు కానరాదు మానవత్వము దానికంటె యుత్కృష్టమైన యాత్మతత్వముపై నాధారపడి యుండును. కనుక నాత్మబలమే మనబలము.

। । । । ।

ప్రతిజాతికి నొకధ్వజముండవలెను. దానికొరకే లక్షో
పలక్షలు చనిపోయిరి. అది యొకవిధమైన విగ్రహారాధన.
అట్టిదానిని నాశనముచేయుట పాపభూయిష్టమై యున్నది.

। । । । ।

ప్రతీకారము సల్పుటగాని నిర్వీర్యతనుజూపి తలయొ
గ్గుటను గాని అసహాయవాది చేయజాలడు. దుర్దమదురంత
ప్రభంజనుని మధ్య స్థానమువలె చలించకయుండుటయే అత
నికర్తవ్యము.

। । । । ।

పిరికి పాదవలె రక్షణను గోరుటకంటె మేల్బిల్లునిబా
ణమునకై నను గురియగుటకే నే నంగీకరించెదను.

। । । । ।

ప్రపంచమంతయు కాదనినను భగవంతుడు ధర్మస్వ
రూపుడే. న్యాయమూర్తియే. ప్రజాబలము లేకపోయినను
సత్యమద్వితీయముగా నిలుచును. అది స్వయంప్రకాశము.

। । । । ।

ప్రజలు మన మనుకొనునంతమూర్ఖులుగను, జ్ఞానశూ
న్యులుగను ఎన్నటికిని లేరు.

। । । । ।

ప్రాచీనసామ్రాజ్యము లన్నిటివలెనే బ్రిటిషుసామ్రా
జ్యముకూడ ఒకేపాతకమును గల్గి కొనుచున్నది. దుర్బలదేశ
ములను వర్తకదోపిడీలతో పీల్చుట సామ్రాజ్యతత్వము.

। । । । ।

ప్రతి ఇంగ్లీషుచానిలో మనము యుద్ధముచేయుట లేదు. ఇంగ్లీషుజాతిని ధ్వంసముచేయవలెనని చూచుట లేదు. మానవున కుండవలసిన శరీరము, మేధ, హృదయము అచూచినే ధ్వంసముచేసిన యీ ప్రభుత్వవిధానముచూత్రమే ధ్వంసముచేయవలెనని మా సంకల్పము.

। । । । ।

ప్రాణహస్తమైనను సంభవించుచుగాక ! దేశాభివృద్ధికార్యముల వేటినికూడ ఆమోదించజాలము.

। । । । ।

ప్రకృతిలో కావలసినంత సంఘర్షణ మున్నను ఆకర్షణము వలననే ప్రకృతి నడచుచున్నది. అన్యోన్యప్రేమయే ప్రకృతికి మూలాధారము. మానవుడు ధ్వంసముచేయుటచే జీవింపజాలడు.

। । । । ।

ప్రభుత్వముయొక్క యుద్దేశ్యమును పూర్తిగా గ్రహించిన మనము, మనధనమైనను, జలియరు చాలాహత్యలచే రుధిరప్రసక్తమైన హస్తముల నుండి స్వీకరించుట పౌరుషహీనము.

। । । । ।

ప్రతితండ్రీయు తనపిల్లలకందరకును దుర్భరద్రవ్యనష్టముతో పాశ్చాత్యవిద్యను గలపుచున్నాడు. పిల్లలందరును

ఎప్పుడో ఎన్నడో ఏమిసంపాదింతురో గాని తత్కాలములో
తండ్రుల కెంతమాత్రము సహాయము జేయజాలకున్నాను.
అతి దరిద్రభూయిష్టమైన మనదేశములోనున్న యీపద్ధతి
బహుశ్రమాదకరమై యున్నది.

। । । । ।

ఇయోముఖిష కుంభిమువలె సైతాను చెడుగునకు
కొంచెము పెరుగుపెట్టి శ్రమత్తులను తననలలో పడవేసికొ
నుచుండును.

। । । । ।

శ్రజల సందకారి బంధులలోనికి దింపుచు వారికి
జ్ఞానదానమును చేయచున్నామని నటించు శ్రభుత్వపు టా
టల నెంతమాత్రమును నాగనీయుట అన్యాయము.

। । । । ।

శ్రస్తుత శ్రభుత్వ పద్ధతీపై అసనురాగమును పురికొ
ల్పుట మన కధ్యుక్తధర్మము.

। । । । ।

శ్రభుత్వ పాఠశాలలలో మన బాలు రవమానముల
పాలు చేయబడదరు. మన దేశమును బుద్ధిపూర్వకముగ
దోచుకొనిన శ్రభుత్వాధికారుల యాధిపత్యముననే యీపా
ఠశాలలన్నియు నడుప బడుచున్నవి. అట్టిపాఠశాలలనుండి
మనబాలురను మాన్పించు టత్యవసరము. అట్టిపాఠశాల

లలో చదువుటవల్ల ఒక్కొక్కప్పుడు మనపతనవేగము నిరోధింపబడవచ్చును. కాని పాఠశాలలలో జగుగుచున్న జాతీయవాదమును భరించు టెంతమాత్రము న్యాయముగాదు.

। । । । ।

ప్రాణముపోయుటకు శక్తి లేనిమానవుడేజీవి ప్రాణమునైనను తీయుటకు హక్కులేదు.

। । । । ।

ప్రజలలో సత్యాగ్రహము స్థానము నేర్పరచు కొనినది. దౌర్జన్య, అక్రమ, శక్తులప్పుడే దాని ధాటియుండువడవడ వణకుచున్నవి.

। । । । ।

ప్రభుభక్తి యచలమగు సిద్ధాంతముగాదు. అది పరస్పరాంగీకారము. ప్రజలమెడల భక్తితాత్పర్యములను కనుపరచు ప్రభుత్వము వారినుండి ప్రభుభక్తిని చూరగొనును.

। । । । ।

పవిత్రత జీవితమున కెంతప్రాణాధారమో కార్యవిర్వహణముపట్లకూడ అంతప్రాణముఖ్యమే.

। । । । ।

ప్రజాభిప్రాయమే సంఘపవిత్రతను, యారోగ్యమును కాపాడగలదు.

। । । । ।

భగవద్భక్తుల యొక్కయు అకలాకాత్ములయొక్కయు నిష్కారణభాధయే ఫలించునుగాని ఉక్తియూక గోలవల్ల, గౌరవదరగోళమువల్ల ఇసుమంతయు లాభములేదు.

। । । । ।

భారతాత్మ అవినాశి. భారతదేశమున కెంతశక్తిరచార్యులయు వాటిల్లినను యెంత ముప్పుసంభవించినను తదాత్మ జయజయ ధ్వానములతో విజృంభించుచునే యుండును.

। । । । ।

బాసనకు యజమానిగృహమంతయు జయిలే యను నట్లు నాకు భారతదేశమంతయు పెద్ద జయిలువలెనున్నది.

। । । । ।

భారతయోధుల నాంగ్లప్రభుత్వముమానవకళ్యాణమునకు వినియోగించిన పాప మొకసారియైన కట్టుకొని యుండలేదు.

। । । । ।

భేదకల్పనల జేసి పాలించు నీతిపై బ్రిటిషుప్రభుత్వ మాధారపడి యున్నదని నిష్పాక్షికముగ యొప్పుకొనిన హ్యూము డొరగారి వాక్యములను నే నెన్నటికి మరువజాలను.

। । । । ।

భగవత్కింకరుల నేష్యక్తిగాని, ఏప్రభుత్వము గాని.
తమ సేవకులనుగా చేసికొనుట కెట్టి యధికారమును లేదు.

। । । । ।

భగవంతుని యంత్యపరీక్ష అతికఠినమైనది. సైతాను
యంత్యభిమ అతి సమ్మోహనకరము. స్వతంత్రము నొందు.
టకు మనము భగవంతుని యంత్యపరీక్షకు తాళవలెను.
సైతాను యంత్యభిమకు లోనుగాకుండ నుండవలెను.

। । । । ।

భారతదేశము తన స్వాతంత్ర్యమును గురించి యాలోచించుటకు పూర్వము తన ఆర్థికస్వాతంత్ర్యమును చేకూర్చుకొనవలెను.

। । । । ।

బ్రాహ్మణులను జయించుటకు తన ప్రేమామృతవృష్టి చాలియుండనిచో తత్ప్రయత్నమున బుద్ధుడు తన ప్రాణములనే యర్పించియుండును. మహాసామ్రాజ్యమును ధిక్కరించి జీససు కంటకకిరీటన్యస్తమస్తకుడై యురికొయ్యపై ప్రాణములను వీడెను. నేనును జీససు క్రైస్తు మొదలగు మహావక్త్రుల పథము ననుసరించి దౌర్జన్య రాహిత్యపద్ధతిపై నిరొధమును బూనితిని.

। । । । ।

భారతదేశమున స్వేచ్ఛా మానవునివలె చనిపోవు.
టకన్న ఘనతర మే.

। । । । ।

బ్రిటిష్ ప్రభుత్వము భారతదేశమునకు గావించిన
యత్యాచారపరంపర లన్నియు భారతప్రజాహృదయాంతరా
ళమున నిష్పడు ప్రధూమితాగ్నివలె యున్నవి. ఆయగ్ని
స్వార్థత్యాగము, జాతీయైక్యతాపములను దాల్చి ప్రభు
త్వము తమ హక్కులను వెలిబుచ్చి హృదయపరివర్తన
మును గావించుకొనుటో లేక దేశమును విడిపోవుటో చేయు
వరకును విడిచిపెట్టదని నాదృఢ విశ్వాసము.

। । । । ।

భోజన ప్రతిభోజనములు, అంతర్వివాహములు మన
పోరాటములను ఏకమత్యము లేకపోవుటను ఇంకను అనేక
యనర్థములను యెప్పుడును మాస్పియుండ లేదు.

। । । । ।

బూతుపాటలను, అపాచ్య సంభాషణలను వినుట
బ్రహ్మచర్యమునకు భంగ మొనర్చును. భగవద్గీతామక్రీతన
మొనర్చుటకుబదులు బూతుమాటలాడుట జిహ్వావ్యభిచార
మగును. అట్లే ఇతరయింద్రియములకును వ్యభిచారదోషము
కలుగుచుండును. ఇంద్రియ నిగ్రహమున్నవాడే నిజమైనమా
నవుడు. మనము గుఱ్ఱమును స్వాధీనమంచుకొనలేక పడి

పోవు గుట్టపురాతువలె నున్నారము. కళ్ళెముచే దానిని
స్వాధీనము చేసికొనగలరాతు పడజాలడు. ఇంద్రియ నిగ్ర
హమున్న మానవుడు ధన్యుడగును.

। । । । ।

బలము శరీరదారుధ్యముచే నేర్పడజాలదు. అప్రతి
హతమైన యిచ్ఛాశక్తియే బలము నొసంగును

। । । । ।

బలంపతులు శక్తివంతులు యనేక తప్పిదములనే కాక
యుష్మాద్యకార్యములను కూడ చేయుచుందురు. వారి క్రియ
లకు మనము ప్రతిక్రియ యొనర్చక ఐచ్ఛికముగ గౌరవయుత
ముగ శాంతముగ వాని ననుభవించినపుడే మనకు జయము
కలుగును. కాని యపరాధముల గావించు ప్రభుత్వేచ్ఛకు
మాత్రము లొంగరాదు.

। । । । ।

బాధలోను కష్టములోను తప్తమై జాతులు పుట్టు
చుండును.

। । । । ।

బహిరంగముగ గాని అంతరంగముగ గాని దౌర్జన్య
మును పురికొల్ప నంతవరకు ఉరిస్తంభమునకు కొంపోబడినను
మన నిశ్చితాభిప్రాయములను మనము ఖండితముగ బహిర్గత
ము చేయవలెను.

। । । । ।

బలవంతము ఎట్టిమాపములో నున్ననునరే మనపోరాటమునందు విసర్జనీయమే యగును.

। । । । ।

భారతీయ శాంతిని తొలగించుటకు తన్మూలకారణముల నివారింపవలెనే కాని తేనెపూసిన కత్తులవంటి ఉద్యోగములతోను చిన్నచిన్న హక్కులతోను దానిని కప్పి పుచ్చుచూచుట దుస్సాధ్యము.

। । । । ।

మ

మనకు స్వరాజ్యమును ప్రసాదించుటకు బ్రహ్మకైవసు తరముగాదని చెప్పటకు నేను వెరువను. మనమే దానిని సాధించుకొనవలెను.

। । । । ।

మన కొసంగబడిన సంస్కారాధికములు మనబుద్ధి నాశనమునకు వేయబడిన నల్లమందుమాత్రము.

। । । । ।

మనముచేసిన ప్రమాణికమును లేదని త్రోసివేసి భగవంతునియెడల పాపకర్ముల మగుటకంటె దుర్బలులము పిరికి పందలము అనుదోషము సంగీకరించుట బహుశ్రేయస్కరము.

గాంధీ మహాత్ముని నీతిమంజరి.

నీవు నీ నిజాత్మక సత్యవంతుడ వగుటకంటె ప్రపంచమున
కసత్యవంతుడ వగుట అనేకలక్షలరెట్లు మంచిది.

। । । । ।

మనము అసహాయుల మని భావించుకొనుచుండుట
చేతనే స్వరాజ్య సంపాదన వెనుకాడుచున్నది. ఆత్మవిశ్వాస
మును పూనిసతక్షణమే మనకు స్వరాజ్యము చేకూరును.

। । । । ।

మనము తిండి, గాలి శేకుండ జీవించజాలనట్లు చేతి
వడకు పరిశ్రమ శేకుండ యీ ప్రాచీన భారతమునుండి దారిద్ర్య
మును నాగనఁపుటయును, ఆర్థిక స్వాతంత్ర్యమును సంపాదిం
చుటయును బహుదుర్లభము. ప్రతియింటపూయ్యి యెంతటి
అవసరమో రాటముకూడ యంతప్రాముఖ్యము.

। । । । ।

మానవుడుగావించిన యపచారములన్నింటిలోను స్త్రీ
లయెడల చేసిన యపచారమంత పశుప్రాయమైనది, అమా
నుషమైనది, పతనహేతువైనది వేరొండు గానరాదు. నాదృ
ష్టిలో స్త్రీలు దుర్బలులుగారు. పురుషులకన్న స్త్రీ శేయుదా
రచరితలు. నేటికిని వారేత్యాగమూర్తులు. విశ్వాసము,
సౌజన్యత, రెండవకంటివా డెరుగని బాధననుభవించుట,
జ్ఞానము, వారియందు మూర్తీభవించెను.

। । । । ।

మనము సీనుగుడ్డల నెంతధనముతో గొనుచుందుమో మన నేతవానికి, వడుకువానికి, నంత ధనములేకుండ జేసిన వార మగుదము. పైగా వానికికొక వృత్తినైనను జూపని పాపమును కట్టుకొనుచున్నారము.

। । । । ।

ప్రస్తుత ప్రభుత్వపద్ధతి యేదైనను మంచిచేసేనేమో యని చూచితిని. కాని మందుకైనను యొక్క మంచి కార్యముకూడ నాకు కానరాకపోయెను. ప్రస్తుతప్రభుత్వపద్ధతితో యిప్పుడున్న విద్యాధికులసంఖ్య యొక అర్థశతాబ్దములోనైనను రెట్టింపుకానేరదు.

। । । । ।

మన యిరుగుపొరుగువారి దోషములను మనము మన్నింతుమేని మన యితరసహాయ మేదియు యక్కరలేకుండగనే ప్రపంచము బాగుపడగలను.

। । । । ।

మనప్రజలకు న్నాతింత్య్రమునుకోరుబ పాపమగునేని నేను మహాపాపిని. క్షమార్హముగాని పాపమును చేసినవాడను. అంతేకాదు. పశ్చాత్తాపమునకు మించిన పాపమును కూడ చేసినవాడనే. ఈ మహాపాపములను చేసినందులకు నే నానందించుచున్నాను. భారతీయులను అధమగతికి తెచ్చి మరుగుజ్జులనుగా తయారుచేసిన విదేశప్రభుత్వ దాస్యము

లేదని నా భావము.

మార్చి ౧౯౩౧

నొక్కసారిగ చేరించవలెనని నేనుబోధించుట యపరాధ మగునేని నే నట్టి మహాపరాధిని. భగవంతుడు నాకట్టి మహా పరాధమును చేయుట కొనంగిన ధైర్యమునకును మగతనము నకును నేను గర్వించుచున్నాను.

। । । ।

ముప్పదికోట్ల భారతీయులు తమ నిజసత్యమునొక్క సారి గుర్తించిన చాలును. వారు దాని నుపయోగించనక్క రలేకుండగనే స్వేచ్ఛనొందగలరు

। । । ।

మూడు ముఖ్యవిషయములను సర్వజనులు పాటించు ట న్యాయము. ఒకటి సత్యపంథత రెండవది అర్హులను హిం సించకుండుట. మూడవది ఇబ్రదియములను జయించుట.

। । । ।

మృత్యువను తలగడపె నేజాతి తల నిడుకొని నిద్రిం చునో నదియే యమోఘజాతి.

। । । ।

య

యూరపు నేను భగవచ్ఛక్తిని జీససుశక్తిని గాక సైతానుశక్తి నే ప్రదర్శించుచున్నదని నా నిశ్చితాభిప్రాయము. పైకి భగవద్వేషమునే వేసినపు డిక సైతాను ప్రభ దుర్నిరీ క్ష్యముగదా!

। । । ।

యుద్ధశాసన పరిపాలన కు తరవాదియైన ప్రభుత్వము, అందలి దౌర్జన్యములకు, ప్రజాభయ వివాహితకు ను తరవాదియైన ప్రభుత్వము తాము గావించిన ప్రమాణికములకు వ్యతిరేకముగా రహస్య సంధులను గావించిన ప్రభుత్వము, దైవ శూన్య ప్రభుత్వము గాక మరే మగును.

। । । । ।

యెంతటి మహామహుడైనను తానెంత యశాన్నత్యమును పొందగలఁచో యంతను పొందుటకు తగు సావకాశముల నన్నిటిని ఇంగ్లీషువారు లాగిపార వేసినప్పుడు మన దేశమునకు స్వాతంత్ర్యము వాఁక్కింద యెన్నడును సంభవించదని నాయభిప్రాయము. అందుచేతనే మనలో యనేకమంది మన నిజసత్తానునురచి ఇంగ్లీషువారి క్కింద మనమొంతకాలమో తగుశిక్షను పొందిన గాని స్వహాపాలన కర్హులముకామను వెత్రిభ్రమలో పడియున్నారు. నేడే మనము స్వపరిపాలన కు పూర్తిగ తగియున్నారమని నాపబ్రల విశ్వాసము.

। । । । ।

యెంతటి నిరంకుశప్రభువైనను తనచేతబడిన వానిసహాయమును బలవంతముగ నైనను లాగికొననిదే సఫలమనోరథుడు కాజాలడు.

। । । । ।

ర

రణరంగములో మృత్యువుమోక్షప్రదము. జయిలు
స్వాతంత్ర్య కవాటము.

। । । । ।

దుర్బలునికి బలము చేకూర్చవలెనన్న ప్రేమశుభవస
రమే. కాని యవిశ్వాసకుని బలవంతముగ ప్రేమచే విధేయుని
జేసికొనుట రాక్షసకృత్యము. తాత్పర్య మెరుగని మంత్రో
చ్ఛారణ రసవిహీనము; నిర్లక్ష్యము. టాగూరుకవి యవిశ్వా
సకులందరినీ చరకామలమను గ్రుడ్డిగయామోదించక తిరుగు
బాటుచేయమను టెంతయుసమంజసము.

। । । । ।

రష్యాను విడిచి ప్రపంచజాతులలో ఏ మూడుజాతు
లలోగాని తయారైనంత మంది కంటె యెక్కువయోధాగ్రే
సరులను నొక నూరువత్సరముల క్రితము మనభారత పుణ్య
భూమిలో తయారై నస్థితిని చూడుడు! నేటి దౌర్భాగ్యావస్థ
ను పరికింపుడు! ఏజాతికిగాని యింతకన్న యవినీతికరమై,
యంధకారబంధురమైన స్థితి వేరొకటి యుండజాలదు.

। । । । ।

ల

లక్షలకొలది గృహములకు సమానముగ ధనమును,
పనిని మన మూహించగలిగినంత సులభ సాధ్యముగ పంచి
పెట్టగలశక్తి రాటచక్రమునకే గలదు.

। । । । ।

వివేకదృష్టితో చూచితేమేని శాసనసభా బహిష్కార
వాదులు తాము శాసనసభలలో నుండుచో పొడిచివేయు
చానికంటె యుత్కృష్టమైనసేవచు పెరుండియే చేయుచు
న్నారు.

। । । । ।

విదేశవర్తక దోపిడిదారులకు సేవజేయుటకే మనదేశ
ములోని చట్టము లుపయోగింపబడుచున్నవి.

। । । । ।

విదేశవస్త్ర సమ్మోహము పారతంత్య్రమును, దౌర్భా
గ్యమును, పీడికంటె వేయిచుడుంగు లభమాధమమైన పాతి
వ్రత్యభంగమును అనేక గృహములకు తెచ్చిపెట్టెను.

। । । । ।

వ

వాచాభిమానములో ఎంతఅర్థమున్నను, ఎంత ఆత్మ
విశ్వాసమున్నను, అదియంతయు నిరర్థకమైనదే.

। । । । ।

విశాలమైన యీ భారత దేశమందు ఎంతమంది యో
గ్యులున్నారో అన్ని పక్షములకుకూడ తావుగలదు.

సూక్ష్మదృష్టితో చూచితేమేని ప్రస్తుతప్రభుత్వము
మన దౌర్బల్యముమీదనే ఆధారపడియున్నదని గ్రహింప
గలుగుదుము.

విదేశవస్త్రము, విదేశపునూలు నేడు మన దేశములో
రూపుమాసినచో మన భారతపుణ్యభూమిలో ప్రాచీనకాలపు
డక్కామస్తినులు మొదలగు చీనిచీనాంబరములు తయారగు
తక్కి శెట్టియాటంకములును యుండజాలవు.

వృధా వాదోపవాదములు గాక నిరపరాధుల బాధ
యే శిక్షించువారిని శిక్షనొందువారినిగూడ తరింపజేయును.

వేయిసార్లు దౌర్జన్యమునైనను నేనొప్పుకుందును.
గాని యొకజాతియంతయు నిర్వీర్యమగుటను సహింపజాలను.

విషమిళితమైన దుర్గమును గోలజాలనట్లు ఎంతటిఘన
మైన విద్యనైనను ప్రస్తుతప్రభుత్వముక్రింద మనము స్వీకరిం
చుట పాపభూయిష్టమని నానమ్మకము.

విద్యార్థులు సహాయపడకపోయినను, ప్రిడర్లుకాని ధని కులుగాని సహాయము చేయకపోయినను, స్వరాజ్యసంపాదన దుర్లభము కాదు. అది యెక్కువగావ్యవసాయదారులపైనను, పాటకపు జనముపైనను నాధారపడియున్నది.

। । । । ।

విశ్వాస, గౌరవ, సహాయములను, కోల్పోవునట్లు ప్రివర్తించిన ప్రభుత్వముతో సహకారముచేయుట లజ్జాకరమని తోచునట్లు యనురాగశూన్యతను కలుగజేయుట. నాయకపన్యాసముల యుద్దేశ్యము.

। । । । ।

వర్తక దురాశచే యొకమహాదేశమును, యందలి ప్రజలను నిర్వీర్యము జేయుటకంటె బ్రటిషుప్రభుత్వమును గర్హించుటకు మరేమి కావలెను.

। । । । ।

శ

శాసనసభలచాటున మరుగుపడియున్న నిరంకుశాధికారముకన్న సైనిక నిరంకుశాధికారమే కోటిరెట్లు సుఖప్రదము.

। । । । ।

శరీరమునకు మలమెట్టిదో భారత దేశమునకు విదేశ వస్త్ర మట్టిదే. శరీరారోగ్యమునకు మాలిన్య నాశనమును

గావించు పెట్టావశ్యకమో యట్లే భారతమోక్షమునకు విదేశవస్త్రము నరికట్టవలెను.

। । । । ।

శాసనసభలు దృఢమనస్కులను తయారుజేయు యంత్రశాలలు గాజాలవు. దృఢమనస్కులు లేని స్వాతంత్ర్యము నీటిబుగ్గవంటిది.

। । । । ।

శాంతమై, గభీరమైన భారతనీలాకాశమున మానవాంగుష్ఠమాత్రముగా నొక మేఘము కాన్పించవచ్చును. కాని యది ఏనాడు ఎట్టి ఘనఘనారావ ఘోరజేమూత సంకులమగునో ఎవరికెఱుక !

। । । । ।

శాంతముతోకూడిన సత్యమే జయము.

। । । । ।

స

సానిమెరుగులు, సంతమెరుగులుపెట్టి కొన్ని మార్పులను కలిగించినంతమాత్రముచే ప్రజాస్వామిక ప్రభుత్వము కాజాలదు. ప్రభుత్వహృదయము మారినగాని లాభములేదు.

। । । । ।

స్వాతంత్ర్యప్రాప్తికొరకు మన మెవరియాజ్ఞకొరకును దోసిల్లాగ్గవలసిన పని ఎన్నడునులేదు.

। । । । ।

స్వరాజ్య మన రామరాజ్యము. ప్రపంచమున ధర్మ
రాజ్యమును స్థాపించుటే దానియర్థము.

। । । । ।

స్వాతంత్ర్య మెప్పుడును జయిలుగోడల మధ్యను,
యొక్కొక్కప్పుడు యురి స్తంభముల వద్దను మాత్రమే వరింప
బడుచుండును. అదెన్నడును పాఠశాలలలోను శాసనసాధము
లలోను దొరకనేరదు.

। । । । ।

స్వేచ్ఛావర్తకము హిందూదేశమునకు పెనుభూతమై
శాశ్వతదాస్యమున పడవైచెను.

। । । । ।

స్వాతంత్ర్యమును సంపాదించుటకు మనము చచ్చిపో
వువరకును కష్టముల నెదుర్కొనుటకు సంసిద్ధులము కావ
లెను. శరీరమును దాచుకొనువాడు నశించును.

। । । । ।

స్త్రీలు తమ విదేశవస్త్రముల నన్నిటిని పూర్తిగ
విడిచిపెట్టినగాని విదేశవస్త్రబహిష్కరణము పూర్తికానేరదు.

। । । । ।

సత్యాగ్రహ రంగములో ప్రజల తప్పిదములే లెక్క
కువచ్చును.

। । । । ।

స్వాతంత్ర్యతరంగముల నుద్బోధింపజేయు గురువర్యుల
మ్రోల తరుచ్ఛాయలందుగాని, నిరాడంబరమైనను మనో
హరమైన కుటీరవాకిటలనుగాని మనబాలురు స్వేచ్ఛా వా
తావరణమును గ్రోలుచుండుట యెంతయు క్తము !

। । । । ।

స్త్రీల సుగుణసంపత్తి, కరవు కాటములనుండి కాచు
కొనుట, ధరలు తగ్గుట, ఇవన్నియు వడుకుపరిశ్రమలో నిమిడి
యున్నవి.

। । । । ।

సగటున రోజు కైదుగంటల చొప్పున యొకజాతి
పనిచేయుచున్నదనుకొనుము. అదైనను ఐచ్ఛికముగా గాక
బలవంతమే. ఇదియే హిందూ దేశము యొక్క నిజమైనయవస్థ.

। । । । ।

సహకారము మన యధఃపతనమునకు యగ్రారవము
నకు, మతవిశ్వాసములకు హానిచేయుటకు తోడ్పడునపుడు
సహాయనిరాకరణమే మన విధ్యుక్తము.

। । । । ।

సత్యాన్వేషణ మనగా మనవిరోధిక దౌర్జన్యము
సల్పుట గాదు. వానిని తప్పిదమునుండి రక్షింపవలెను. తను
బాధనొందుటయే శాంతము. మనసిద్ధాంతము ప్రకారము
ఇతరులకు బాధించకుండ మనమే బాధనొంది సత్యమునకు
జయము చేకూర్చవలెను.

। । । । ।

సైతాచు తనలక్ష్యములకు మెరుగుపెట్టి యని సదా
కౌరవపాత్రములని భ్రమింపజేయుటకు పైకి నీతిపాథనములకు
నీతివాక్పాత్రయమును ధరించుచుండును.

। । । । ।

స్వదేశీవ్రతము మనసాలిటి కానుధేచును. అది మన
యభీష్టము లన్నిటిని నెరవేర్చుచు అనేక క్లిష్టసమస్యలను
రూపుమాపును.

। । । । ।

సంస్కరణలతో దేశము మరింత అభావన్నమయ్యెను.
సాంవత్సరిక ప్రభుత్వవ్యయము హెచ్చిపోయెను. ఎక్కువ
ధ్యానించుకొలది యాపద్ధతితో ముసుగులో గుడ్డులాట పెట్టు
కొనిన లాభముండజాలదను నావిశ్వాసము బలమగుచున్నది.
సంపూర్ణమైన పరివర్తన మిప్పుడత్యవసరమై యున్నది.

। । । । ।

సాత్వికనిరోధము రాజునకును ప్రజలకునుగూడ ఉభ
యతారకమైనది. ప్రభుత్వముచుగాని మరెవరినిగాని ప్రేమిం
చుటలో సాత్వికనిరోధకుడు ఎన్నడును కొరవడడు. అతడు
భగవద్భక్తుడు. దానికితప్ప మరే శక్తికిని జడియడు. రాజులకు
భయపడి తన విధ్యుక్తమార్గము నెన్నడును వదలడు.

। । । । ।

స్వరాజ్యసంస్థాపనకు అస్పృశ్యతను తొలగించుట, ఖద్దరు సభివృద్ధిపరచుట, హిందూమహమ్మదీయ ఐక్యత, ద్వారా స్వరాహిత్యము అనునాలుగు, నాలుగు స్తంభములు. తాత్కాలికముగా గాక శాశ్వతములైన యీ నాలుగు స్తంభములపైనను స్వరాజ్యసాధము నిర్మింపబడవలయును.

। । । । ।

మనము స్వరాజ్యమును సంపాదించుకొనవచ్చును; విడిపించుకొనవచ్చును. కాని ప్రతివాడును నాయకుడై ధర్మపన్నములను బోధించుచు క్రియాశూన్యుడైనచో ఎడతెగని కష్టములే సంభవించుచుండును.

। । । । ।

స్వరాజ్యము భారతదేశముయొక్క జన్మహక్కు. బ్రిటిషుపరిపాలన దానిని వంచించెను. భారతదేశము కోల్పోయిన స్వాతంత్ర్యమును మరల సంపాదించుకొనుటకు పాటుబడుచున్నది.

। । । । ।

స్వరాజ్యమనగా అధమాధమము దేశముయొక్క ఆర్థికజీవనమునకు ఊపిరితిత్తులవంటి దేశీయ పరిశ్రమలను సంరక్షించుకొనుచు వాటిని భంగపరచు విదేశదిగుమతులను నిరోధించు శక్తియే.

। । । । ।

హ

హిందువులకు గోవు ప్రాణతుల్యము. కనుకమహమ్మదీయులైచ్చికముగ తమతోటి హిందువులతో సమరసభావమునకు రావలెను.

। । । । ।

హిందూమహమ్మదీయ ఐక్యత కుదరనిచో ఆచంద్రార్కము బానిసత్వముతప్ప వేరేమికలదు.

। । । । ।

హిందూమహమ్మదీయులు పరస్పరాను మాన వీక్షణములను వీడి ఒకరికొకరు అన్యాయములను గావించుకొనుటయసంభవమని విశ్వసింపవలెను.

। । । । ।

హిందూ దేశము కత్తిని చేబట్టి తాత్కాలిక జయమును పొందినను పొందవచ్చును. కాని నాహృదయమట్టి భారతదేశ సందేశమునకు గర్వింపజాలదు.

। । । । ।

హిందూ దేశమునకు బోల్షివిజము అవసరములేదు. అరాచకమును భరించుటకు ప్రజలు అతి శాంతయుతులు. మన కిప్పుడు బాహ్యమునకు గాన్పించు ఏదోయొక క్రమము. నెవరు తేగలిగిననుసరే వారికి ప్రజలు తల యొగ్గెదరు.

। । । । ।

హిందువులు అస్పృశ్యులను తీసివేయరేని ఒక్కవత్సరముకాదుకదా నూరేండ్లకైనను మనకు స్వరాజ్యము లభింపనేరదు.

। । । । ।

హిందూదేశము దినదినము దారిద్ర్య భూయిష్టమగుచున్నది. ఆమె పాదముల దగ్గరనున్న రక్తప్రవాహమంతయు కొంచె మించుమించుగా కట్టువడినది. ఇప్పుడైనను మనము జాగ్రత్తను తీసికొనమేని అది త్వరలో మృతినొందగలదు.

। । । । ।

హిందూమహమ్మదీయులమధ్య కలుగు కలహములకు కారణము ఒకరి అభిప్రాయము లొకరిపై రుద్దుటకు ప్రయత్నించుటయే. ఉభయులమధ్య ఐకమత్యము కలుగవలెననిన ఒకరియెడల నొకరు మతసహనమును విశ్వాసమును కలిగియుండవలెను.

। । । । ।

హిందూమతమునందు జన్మించిన ఏ మానవునైనను అస్పృశ్యుడనిగాని మైలపడినవాడనిగాని ఎంచుట మహాపాతకము. అట్లుచేయుటకంటె రాక్షస కృత్యము మరొకటిలేదు.

। । । । ।

హైందవ జాతీయత స్వార్థపరమును అహంకారపూరితమును వినాశకరమును అయినదికాక ఆరోగ్య ప్రదమును ధర్మపూరితమును ప్రేమకునిలయమైనదియును నయియున్నది.

। । । । ।

హిందూదేశము స్వరాజ్య సంపాదనామార్గమునకు
దౌర్జన్యసూత్రమును అవలంబించినేని స్వరాజ్యముచేకూరక
పోవుటయేగాక ప్రచ్ఛన్నదాస్యమునకు లోనగును.

। । । । ।

హిందూదేశము ఇంగ్లీషువారి స్వలాభముకొరకే పా
లింపబడుచున్నది. హైందవజాతీయతాభి వృద్ధికొరకిది గొప్ప
యడ్డంకు. ప్రత్తివ్యాపారముపై వారికున్న అభిమానము
చాలసాంప్రదాయవిరుద్ధము. కనుకనే అది జాతీయాభివృద్ధికి
పరమశత్రువు. విదేశవస్త్రబహిష్కరణము ఇంగ్లీషువారికే
గాక విదేశీయులందరికి నోట దుమ్ముకొట్టినదగును.

। । । । ।

హిందువులైన మనమేరినిగాని నీచులని, తక్కువ
వారని, దోషులని తలంచరాదు. పంచములను అస్పృశ్యులను
గా జూచుట మానవలెను.

। । । । ।

హిందూదేశముయొక్క ఆర్థికసంపత్తు పదిహేనువం
దల సంవత్సరములనుంచి నదీప్రవాహమువలె కొట్టుకుపోవు
చున్నవిధమునుజూచి ఎంతకాలముసహించి యూరకుందు
మో లేక, ప్రోత్సాహముచేయుదుమో అంతకాలము హిం
దూదేశము స్వాతంత్ర్యమును పొందజాలదు. విదేశవస్తు బహి
ష్కరణమునకు బ్రధానాంగము విదేశవస్త్రబహిష్కరణమే.

। । । । ।

క్ష

క్షమించుటయన మరచిపోవుటకాదు. స్నేహితుడు కాడనుసంగతి మరచిపోయి మన మొక శత్రువును ప్రేమించుటలో ఘనతలేదు. మనము ప్రేమించుచున్నది మన శత్రువునే యను పూర్వజ్ఞానముతో ప్రేమించుటలో ఘనతయున్నది.



రాచ కీ య ము లు.



ప్రజల యనుమతిమీదను వారికోరికల ప్రకారమును జరుగుచున్నంతవరకు ప్రభుత్వము ప్రజాసేవచేయు సంస్థయే యగును. కాని సన్నిపాట్లతో ప్రజలను లొంగదీసికొన జూచుప్రభుత్వము రాక్షసరూపమును దాల్చును.

। । । । ।

నేను జ్ఞానజ్యోతిని సరిగ్రాగహించి ఆయా దేశమునాచ రణకు తెచ్చితినేని ధన్యుడనగుదును. నాతోటిపాటు ఏ కొంతమందియైనను రాగలిగిరేని నాకంతకంటె కావలసిన దేమి యులేదు.

। । । । ।

ఈసామ్రాజ్యముయొక్క ప్రస్తుత ప్రతినిధులందరును అన్యాయ ప్రవర్తనకుదిగిరి; వారు గుండెలుతీసిన బంట్లు. వారికి ప్రజలకోరికలపట్ల ఆవంతయు గౌరవము లేదు. భారత గౌరవమును వారు తృణప్రాయముగ జూతురు.

। । । । ।

ప్రతిపౌగుడును ఏదోవిధముగ తనకు తెలియకపోయినను ప్రస్తుత ప్రభుత్వమునకు సహాయమును చేయుచునేయు

న్నాడు. కనుక ప్రభుత్వ చర్యలన్నిటికిని వారందరును ఉత్తర వాదులగుచున్నారు.

। । । । ।

ప్రజాభివృద్ధికొరకే ప్రభుత్వము లేర్పడినవి. ప్రజాభివృద్ధిని జూడనిప్రభుత్వముకు ప్రజలు తోడ్పడనక్కరలేదు.

। । । । ।

ప్రజాస్వామిక ప్రభుత్వములని పిలువబడుచున్న వన్నియు సంఘములోని దోషములను నిర్మూలముచేసి స్వర్గమును సృష్టించుననుకొంటిమి . కాని మధ్యయుగము నాటి చిన్నచిన్న రాజుల చట్ట విహీనమైన పరిపాలనలకంటె నివి మరింత అధ్వాన్న మయ్యెను.

। । । । ।

ప్రస్తుత ప్రభుత్వమునకును మనము స్థాపింప బోవు దానికిని మధ్యకాలములో మనమనేక పొరపాటులను చేయవచ్చును. కొంత అక్కరలేని బాధకూడ ఉండవచ్చును. జాతీయంతయు నిర్వీర్యమైపోవుటకంటె యివేంతయో మంచివి కావా !

। । । । ।

నిరపరాధుల రక్తప్రవాహమునుగావించిన ప్రభుత్వ హస్తములనుండి ఇంద్రపదవి నొందుటకంటె నాకు భిక్షాటనమే మేలు.

• । । । ।

అపరిశుద్ధ ప్రదేశములో జీవించు ప్రజలకు రోగములు తప్పనట్లు అధర్మప్రభుత్వములోని ప్రజలకు జయిలు జీవితము తప్పని సరియగును. అది వారినిత్యపంట.

। । । । ।

భారతమే నాతల్లి. నాసర్వస్వము ఆమె పెట్టిన భిక్షయే. ప్రపంచమున కామె యొక ఉత్కృష్ట సందేశమును గొంపోనున్నది. యూరపుదేశము నాపెగుడ్డిగా అనుకరించజాలదు.

। । । । ।

నిత్యదరిద్రతకు అశౌరవములకు పాలగుచు నాశౌరకు చూచుచు నన్నువిశ్వసించు ప్రజలకు నేను మోక్షదేశమును పురికొల్పగలను; కాని మోక్షము, ఆశ ఈరెండును తాగ్యము, శిక్ష, ఆత్మసంయమనము లేనిదే కలుగజాలవు.

। । । । ।

తిరస్కారభావమును చూపుచు పనిచేయు మంత్రిత్వముకంటె పనిచేయుట కిచ్చగించక లేచివచ్చుటే చాలమంచిది. తిరస్కరించుచు సేవచేయుచుండుటవలన సహించరానంత దుర్భరముగ లేదని చూపుచుండును.

। । । । ।

కోర్టువ్యవహారములు జూదపు పందెములుగా భావింపబడుచున్నవి. ఇంతకన్న వేరు సత్యములేదు. నీకేసులో.

యెంతసత్యమున్నను, యెంతన్యాయమున్నను నెగ్గగలనని నీ
పెన్నడును చెప్పజాలవు.

। । । । ।

ప్రస్తుత న్యాయపరిపాలనా పద్ధతిలోని దుర్భర విష-
యమేమన ప్రజలు చెప్పరాని యవినీతికి తేబడిరి. రక్తపా-
తము, మోసము, వర్తకదోపిడి- నీకివియే పాశ్చాత్య
దేశములలో కాన్పించుచున్నవి. కాని మానవలోక మం-
తయు నెమ్మదిగా నిమ్మకు నీరుపోసినట్లు సాభాగ్యప్రద
మైన నూతనయుగమును సృష్టించుటకే పనిచేయుచున్నది.

। । । । ।

సామ్రాజ్యము హిందూ దేశమున కేమిచేయుచున్న
దో చూడుడు:—గ్రేటుబ్రిటనుయొక్క లాభము కొరకు
మనదేశములోని పెన్నిధానముల నన్నిటిని కొల్లగొనుట;
నిరంతరము పెరిగిపోవుచున్న సైనికవ్యయము; ప్రపంచ
ములో యెక్కడను లేనంతటి వ్యయమును చేయుచున్న సివి-
లు సర్వీసు ఉద్యోగములు; మనమధ్యనున్న కొద్దిమంది
ఆంగ్లేయులకు ప్రాణహాని రావచ్చునను భయమున, జాతీయం-
తను ఆయుధహీనముచేసి నిర్వీర్యులనుచేయుట; తలకుమించి
న ప్రభుత్వ వ్యయములనన్నిటిని పోషించుటకుగాను బుద్ధినా
శనము గావించు మద్యము మొదలగు అపానపానీయము,
నల్లమందు మొదలగు వాటియొక్క వర్తకము; జాతీయ మ

నోవ్యధను వ్య క్షము యుచు, వలసరాజ్యములలో మనము పొందుచున్న అశౌరవములను వెల్లడిచేయు జాతీయాందోళనము పెరుగకుండ అరికట్టుటకుచేయు నిరంతర నిర్బంధశాసనములు మనకు కలుగుచున్నవి.

/ / / / /

రాతియుగముకంటె ఉక్కుయుగము మంచిదనుసంగతి నా కర్థముకాదు. నాకు రెండును సమానమే. ఆత్మాభివృద్ధికే మనము మనబుద్ధిని, మన సమస్తశక్తులను వినియోగించవలెను.

/ / / / /

భారతజాతీయత యెన్నటికిని సంకుచితము, వినాశకరము, ఇతరులపైకి దూకునదికాదు. అది యారోగ్య మత భూయిష్ఠము ; కనుకనే యది మానవకళ్యాణమునే కోరును.

/ / / / /

ధైర్యము శరీరలక్షణముకాదు. అది మానసిక లక్షణము. కండలు పెంచినవారిలో నే ననేకమంది పిరికిపందలను జూచితిని. దుర్బలశరీరములో ధైర్యసాహసములు మూర్తీభవించుట నేనెరుగుదును.

/ / / / /

కలకత్తాలోని విలియముకొట తదితర మహాసాధములు, నోరులేని, విజ్ఞానధనులైన పశుజలను నిష్కారణముగ కొల్లగొలుతుటను గాక మరేమి సూచించును !

। । । । ।

ఇంగ్లీషువారికి దూరదృష్టియెక్కువ. వారు మనకు ఊరికే న్యాయవాదము చేయరు. మనలో వారిని ప్రతిఘటించుశక్తి, చార్జస్యశక్తి యగుగాక, చార్జస్యరాహిత్యమగుగాక - ఏదియైనను శక్తియున్నప్పుడే న్యాయమును కలుగజేసెదరు.

। । । । ।

గడిబిడలను కలుగజేయు పత్రికలన, అసత్యములను ప్రచారముచేయు పత్రికలను ఎదుర్కొనుటకు మనమొకనూతన పద్ధతిని కనిపెట్టవలెను.

। । । । ।

భారతదేశమునకు న్యాయమును కలుగజేయరేని సామ్రాజ్యమును నాశనముచేయుట ప్రతి భారతీయునియొక్క విధాయకధర్మమని యాంగ్లేయులు గుర్రెరుగుదురుగాక!

। । । । ।

రైల్వే, హాసుపత్రిలు గొప్ప విశుద్ధ విజ్ఞానమును సూచింపజాలవు. అవి లెళ్ళనిసరియైన దోషములు మాత్రమే యని మనమెరుగవలెను.

। । । । ।


ఒక్కలక్షమంది ఆంగ్లయాత్రీకులు 3000 లక్షల మంది
కలజాతిని శాసించుటచునది పాలకులకును పాలితులకును
కూడ నీతిబాహ్యము ; సిగ్గుచేటు

() () () () ()

హిందూ దేశమున శాంతి, రాజధర్మ, వ్యక్తిభిప్రాయములు, ఇవన్నియు విచ్ఛేదములతో కాపాడబడుచున్నవి.
ప్రజలుమాత్రమే నిరాయుధులు చేయబడిరి.

() () () () ()

అధర్మమైన చట్టములకు తలయొగ్గుట మగతనము
కాదని గుర్తించిన చాలును. ఎట్టి నిరంకుశత్వమును అట్టి
వారిని వశముచేసికొన జాలదు. ఇదియే స్వరాజ్యమునకు
కీలకము.



ఆర్థికములు.

స్వేచ్ఛావాణిజ్యము హిందూదేశమునకు మహాపకారమును చేసెను. అది దానిని నిరంతరగా స్వములో ముంచి వేసెను.

। । । । ।

ఇతరదేశములతో వర్తకపోటీకి నిల్చుట రాటము యొక్క అభిప్రాయముకాదు. దేశములో వృధాగా పాడు చేయబడుచున్న జాతీయపాటును (National Labour) సేకరించుకొని నిత్యము పెరుగుచున్న దేశదారిద్ర్యమును తగ్గించుకొనుటే దాని ప్రధానోద్దేశ్యము.

। । । । ।

ఆంగ్లచరిత్రకారులు వ్రాసినట్లు మాన్చునగుడ్డలు మనదేశముపై బలవంతముగ ప్రవేశపెట్టబడినవి. ప్రపంచాధిక్యతను బడసిన మన డక్కాచుస్లిచులు బుద్ధిపూర్వకముగ, ప్రయత్నపూర్వకముగ వాశనము గావింపబడినవి

। । । । ।

నీతిని, ఆచారములను గణనసేయని ఆర్థిక శాస్త్రము మైనపు బొమ్మవంటిది. అందుగా ప్రాణమున్న జ్ఞున్నను ప్రాణశక్తి శూన్యమగుచున్నది.

। । । । ।

మనపట్టణములే హిందూదేశమని యెవరును మోసపోకూడదు. హిందూదేశము తన ఏడున్నరలక్షల పల్లెటూళ్లలోనే జీవించుచున్నది. మనపట్టణములు ఆపల్లెటూళ్లమీద

జీవించుచున్నవి. అవేయు తమ యెశ్వర్యమును యితర దేశములనుండి తెచ్చుటలేదు.

। । । । ।

పట్టణవాసులందరును యూరపు అమెరికా జపానులలోని పెద్దపెద్ద ఇల్లకు కమిషనుదారులు, దళారీలు. గత రెండువందల ఏళ్లనుండియు మన దేశమునుండి పోవుచున్న ధనప్రవాహమునకు వీరు పెవారిలో చేతులు కలిపిరి.

। । । । ।

ఇతర దేశములలో పశువుల దుస్థితి మనదౌర్భాగ్యదేశములో నున్నంత కడుదీనముగ లేదు. మనము దీనికి ఆంగ్లేయులను దూషించ నక్కర లేదు. మనము దరిద్రులమనుచుకును చూపనక్కర లేదు. మన పశువులు దుర్భరస్థితిలో నుండుటకు కారణము మననిర్లక్ష్యభావమే. మనము వాటిపట్లను, దేశము యెడలను మహా నేరమును గావించుచున్నారము.

। । । । ।

ఎట్టిమాయావాదము, ఎట్టిలెక్కల తాంత్రికము ప్రతి పల్లెటూరులోను మనకు ప్రత్యక్షముగ కాన్పించు మానవ అస్థిపంజరములను బోకరించ జాలవు.

। । । । ।

నేను చెప్పిన స్వదేశప్రతమే నిజమైన ఆర్థిక శాస్త్రము. ఆంగ్లేయుల ఆర్థిక శాస్త్రమును మనమనుకరించుట మన వినాశ హేతువగును.

। । । । ।

యంత్రములు యూరపును నాశనముచేయుటకు మొదలుపెట్టినవి. నాశనదేవత యిప్పుడు ఇంగ్లాండుయొక్క తలపులను తట్టుచున్నది.

/ / / / /

హిందూదేశము పట్టణములను, యంత్రములను కొరలేదు. పురాతనరాటము, పురాతనవిద్యావిధానము భారతసాభాగ్యమును, విజ్ఞానమును పెంపొందించినవి. ఇంకను పెంపొందించగలవు.

/ / / / /

మనము కాంగ్రెసు ప్లాటుఫారములమీద యీ కిరీ వత్సరములనుండియు కావలసినంత వాగ్దాలమును వడికితిమి. భారతదేశమునకు నిజముగ కావలసిననూలును మనమిప్పుడు తయారుచేయవలసినసమయ మేతెంచెను. నిరుపేదల ఆకలి తీర్చుటకు, మానమును కాపాడుటకు మనకింతకన్న వేరు మార్గము లేదని నాయభిప్రాయము.

/ / / / /

మతమునకును రాచకీయములకును సంబంధము లేదనుటలో యర్థము లేదు. మతములేని రాచకీయము దహనము చేయవలసిన శవమువంటిది.



శాశ్వత పోషకులు.

1. శ్రీమత దేవోద్ధారక కాళినాథుని నాగేశ్వరరావు
పంతులుగారు, చెన్నపట్టణం.
2. నడిపల్లి సుబ్బరాజుగారు, కోడూరుపాడు.
3. బాబాల చలమయ్యకాశ్రమిగారు, రాజమండ్రి.
4. దేవులపల్లి సోమయ్యగారు, ఆరిపల్లి.
5. చింతలకాటి బాపిరాజుగారు, పత్తేపురం.
6. తాడి పెదనూయ్యగారు, నత్తారామేశ్వరం.
7. బెజవాడ రామచంద్రారెడ్డిగారు, బుచ్చిరెడ్డిపాలెం.

రాజ పోషకులు.

8. దామాజీపురపు సత్యాధిరావుగారు, కొవ్వూరు.
9. శ్రీరాజా వెంకటాద్రి అప్పారావు బహద్దరు
జమీందారువారు, నూజివీడు.
10. చేడ నారాయణమూర్తిగారు, తొండంగి.
11. పెన్నెత్తి రాజంరాజుగారి కుమారులు సత్యనారాయణ
రాజుగారు, రేలంగి.
12. రావుసాహెబ్ కల్లి చిట్టిఅప్పయినాయుడుగారు, పూర్ణ.
13. పసల సోమయ్యగారు, తాడేపల్లిగూడెం.
14. ముళ్లపూడి తిమ్మరాజుగారు, జమీందారు, తణుకు.
15. ఇందుకూరి సీతారామరాజు, లక్ష్మీపతిరాజుగారు, దవ్వ.
16. ద్వారంపూడి సోదరయ్యగారు, నత్తారామేశ్వరం.
17. ద్వారంపూడి వెంకయ్యగారు, నత్తారామేశ్వరం.
18. వెలగల బాపిరెడ్డి సుబ్బారెడ్డిగారు, ఆరవల్లి.
19. వెలగల శ్రీరామరెడ్డి, తాడి నాగిరెడ్డిగారు, ఆరవల్లి.
20. జవ్వాది లక్ష్మయ్యగారు, పెనుగొండ.

ప్రతి పోషకులకును,
శ్రీ శ్రీ గురుభ్యోనమః.

21. డాక్టరు తేతలి సత్యనారాయణగారు, తాడేపల్లిగూడెం
22. గాడేపల్లి సత్యనారాయణగారు, వకీల్, రామచంద్రపురం.
23. నుంకవల్లి సుబ్బారాయుడు బ్రదర్స్, నాచుగుంట.
24. పేరి విశ్వనాథశర్మగారు, బండార్లంక.

పో వ కు లు.

25. డాక్టరు జీడిగుంట కామరాజుగారు, నిడదవోలు.
26. పల్ల నూన్యనారాయణగారు, వకీల్, కొవ్వూరు.
27. బలిజేపల్లి సుబ్రహ్మణ్యంగారు, వకీల్, తణుకు.
28. తల్లాప్రగడ కామేశ్వరరావు, భీమేశ్వరరావుగార్లు. ఉంగుటూరు.
29. బోళ్ల వెంకటరత్నంగారు, పెదపట్నచుగ్రహారం.
30. దేవులపల్లి రామమూర్తిశాస్త్రిగారు, తిమ్మరాజుపాలెం.
31. ఇందుకూరి సుబ్బరాజుగారు, పిప్పి.
32. మాజేటి రామచంద్రరావుగారు, ఏలూరు.
33. గాడేపల్లి నానుమానులుగారు, అత్తిలి.
34. డాక్టరు బొమ్మగంటి రామమూర్తిశర్మగారు, నిడదవోలు.
35. ఆరుమిల్లి వెంకటసుబ్బారాయ్దుగారు, నాగుల్లంక.
36. అగ్రవ తిరుపతిరాయుడుగారు, రాజమండ్రి.
37. తేతలి సీతారామయ్యగారు, తేతలి
38. రెబ్బాప్రగడ మందేశ్వరశర్మగారు, కొవ్వూరు.
39. నీరుకొండ వెంకటరత్నంగారు, వంగలపూడి.
40. విష్ణువర్ధుల లక్ష్మీనారాయణగారు, చిలకలంపాడు.
41. శివరాజు వెంకటరామారావుగారు, రాజమండ్రి.
42. విలావర్ధుల రామబ్రహ్మం సన్న్, కొవ్వూరు.
43. తాటిమేటి విశ్వనాథంగారు.

23

పల్లెటూరు గ్రంథమండలి,

త. ను. కు.

1	గాంధీమహాత్ముని నీతిమంజరి.	0	2	0
2	రాజనీతిసారము.	0	3	0
3	ప్రాచీన భారత గ్రామపరిపాలన.	0	3	0
4	రామతీర్థస్వామి బ్రహ్మజ్ఞానోద్బోధములు			
	వాల్మీకి 1	0	10	0
5	కర్మయోగి ఆదర్శము.	0	3	0
6	భారతస్వరాజ్యయుద్ధము.	0	6	0
7	ఆర్యుల ఆదర్శము.	0	6	0
8	వినాయక సావర్కరు జీవితము.	0	12	0
9	మహారాణి ఝాన్సీలక్ష్మీబాయి.	0	12	0

చందాదాగులు/గాగోరు వారు 0-4-0 ప్రవేశరుసుమును
 చెల్లించవలెను. చందా సంవత్సరముకు రు 2-0-0 మాత్రమే.
 సంవత్సరముకు మూడుపుస్తకములు వెలువడును. పోస్టేజి
 ప్రత్యేకము.



మనసు ఫౌండేషన్
పుస్తకాల పరిశీలనాపట్టిక

పుస్తకం సంఖ్య	← TP LA 1073 B 167
పుస్తకం పేరు	← ఆంగ్ల ప్రాముఖ్యతలు
తారీఖు	25/10/24
ముందు లెట్టు	yes
వెనుక లెట్టు	yes
మొత్తం పేజీలు	77
పెద్ద సైజు పేజీలు	
భాష పేజీలు	11, 73
లేని పేజీలు	NO
తయారు చేసినది	Ch. Ramya
పేజీలు విడదీసినది	Thasini
ప్రింట్ చేసినది	Hono
పరీక్ష చేసినది	ROHITH
పేజీలు పరిశీలించినది	
ఫైండింగు చేసినది	
ప్యాకింగు చేసినది	
ప్రింట్ చెయ్యబడి	
తప్పులు	NO
పరిస్థితి	Good